



- ◆ RNI REGD NO: 42041/83
- ◆ www.sakalapepaper.com
- ◆ f /sakalanews
- ◆ ✉ /sakalanews
- ◆ www.thesakala.in



PRINTED AT BHUBANESWAR ■ JEYPORE ■ SAMBALPUR ■ PANIKOILI

◆ VOLUME- 44 ◆ ISSUE-56 ◆ THURSDAY ◆ 20 AUGUST 2026 ◆ PAGE-12 ◆ ₹ 7.00

PANIKOILI

◆ ବର୍ଷ-୪୪ ◆ ସଂଖ୍ୟା-୫୬ ◆ ଗୁରୁବାର ◆ ୨୦ ଅଗଷ୍ଟ ୨୦୨୬ ◆ ପୃଷ୍ଠା-୧୨ ◆ ଟ.୭.୦୦

କୋଲକାତା ହୋଟେଲରେ ଏସି ବିସ୍ଫୋରଣ; ୯ ମୃତ

■ କୋଲକାତା, ୧୯।୮ (ଏକେନ୍ଦ୍ର): କୋଲକାତାର ଏକ ହୋଟେଲରେ ଭୟବହ ଅଗ୍ନିକାଣ୍ଡ ଘଟି ଜଣେ ଶିଶୁ ଏବଂ କିଛି ବ୍ୟକ୍ତିଙ୍କୁ ନାଶକାରୀ ସମେତ ୯ ଜଣଙ୍କର ମୃତ୍ୟୁ ଘଟିଛି । ଏହାର କଣ୍ଠସମ୍ବନ୍ଧ ବିସ୍ଫୋରଣ ଯୋଗୁଁ ନିଆଁ ଲାଗିଥିବା ଆଶଙ୍କା କରାଯାଇଛି । ବୁଧବାର ଭୋର ପ୍ରାୟ ୨ଟା ସମୟରେ ଟ୍ରି ସ୍କୁଲ ଷ୍ଟିଟ୍ ଅଞ୍ଚଳରେ ଥିବା ଏହି ହୋଟେଲରେ ହଠାତ୍ ନିଆଁ ଲାଗିଯାଇଥିଲା ଏବଂ ଧୂଆଁରେ ଆଚ୍ଛାଦିତ ହୋଇଯାଇଥିଲା । ସେହି ସମୟରେ ହୋଟେଲରେ ଅନେକ ଅତିଥି ଶୋଇ ରହିଥିଲେ । ରିପୋର୍ଟ ଅନୁଯାୟୀ, ମୃତକଙ୍କ ମଧ୍ୟରେ କିଛି ବ୍ୟକ୍ତିଙ୍କୁ ନାଶକାରୀ ମଧ୍ୟ ଅଛନ୍ତି, ଯେଉଁମାନେ ଚିକିତ୍ସା ପାଇଁ କୋଲକାତା ଆସିଥିଲେ । ଅଗ୍ନିଶମ ବାହିନୀ ଏବଂ ବିପର୍ଯ୍ୟୟ ପରିଚାଳନା ଦଳ ଘଟଣାସ୍ଥଳରେ ପହଞ୍ଚି ପ୍ରାୟ ୱାଟି ଜଣଙ୍କୁ ସୁରକ୍ଷିତ ଭାବେ ଉଦ୍ଧାର କରିଥିଲେ । ତେବେ ଅଣନିଶ୍ୱାସୀ । ▶ପୃଷ୍ଠା-୧୦



ଦିଲ୍ଲୀରେ ସିଏନ୍‌ଜି ବିସ୍ଫୋରଣ; ୩ ମୃତ, ୩ ଗୁରୁତର



■ ନୂଆଦିଲ୍ଲୀ, ୧୯।୮ (ଏକେନ୍ଦ୍ର): ଦିଲ୍ଲୀର ଚିକ୍ଲି କାଲନ୍ ମେଟ୍ରୋ ସ୍ଟେସନ୍ ନିକଟସ୍ଥ ଏକ ସିଏନ୍‌ଜି ପ୍ୟୁଏଲ୍ ପମ୍ପରେ ବୁଧବାର ଅପରାହ୍ନରେ ଭୟଙ୍କର ବିସ୍ଫୋରଣ ଘଟିଛି । ଏକ ଟ୍ରକରେ ଗ୍ୟାସ୍ ଭର୍ତ୍ତି କରୁଥିବା ସମୟରେ ସିଲିଣ୍ଡରଟି ପାଟିଯିବାକୁ ପମ୍ପରେ କାର୍ଯ୍ୟକାରୀ ଜଣ କର୍ମୀଙ୍କ ମୃତ୍ୟୁ ଘଟିଥିବା ବେଳେ ଅନ୍ୟ ୩ ଜଣ ଗୁରୁତର ଆହତ ହୋଇଛନ୍ତି । ବିସ୍ଫୋରଣ ଏତେ ଶକ୍ତିଶାଳୀ ଥିଲା ଯେ ଏଥିରେ ଏକ ଟ୍ରକ ସହିତ ପାଖରେ ଥିବା ଏକ କାର୍ ଏବଂ ଦୁଇଟି ନିଆଁ ଯାନ ମଧ୍ୟ ବ୍ୟାପକ ଭାବେ କ୍ଷତିଗ୍ରସ୍ତ ହୋଇଛି । ମୃତ କର୍ମୀମାନେ ହେଲେ ମନାସ (୨୫), ବ୍ରହ୍ମଜିତ (୩୪) ଏବଂ ସନ୍ଦି (୩୦) । ମନାସ ପଶ୍ଚିମ ଦିଲ୍ଲୀର ବାବା ହରିଦାସ କଲୋନୀର ବାସିନ୍ଦା ଥିଲେ । ତାଙ୍କ ପରିବାର ପକ୍ଷରୁ ପମ୍ପ କର୍ମଚାରୀଙ୍କ ବିରୁଦ୍ଧରେ ଅବହେଳା ଅଭିଯୋଗ କରିଛି । ମନାସଙ୍କ ମାର୍ଗୁ ବିଜୟ ପ୍ରସାଦଙ୍କ । ▶ପୃଷ୍ଠା-୧୦

ଖଣି ଆଇନ ସଂଶୋଧନ ଯୋଗୁଁ ଓଡ଼ିଶା ସହିବ ଲକ୍ଷଲକ୍ଷ କୋଟି କ୍ଷତି: ନବୀନ

ଶେଷ ନିଶ୍ୱାସ ଯାଏଁ ଓଡ଼ିଶାର ଅଧିକାର ପାଇଁ ଲଢ଼ିବି

■ ଭୁବନେଶ୍ୱର, ୧୯।୮ (ସମ୍ପାଦକ): ରାଜ୍ୟ ଆମର, ରାଜ୍ୟର ମାଟି, ପାଣି, ଖଣି ଆମର । ଆମ ଅଧିକାରର ସୁରକ୍ଷା ପାଇଁ ଆମେ ଲଢ଼େଇ କରି ଆସିଛୁ । ୨୪ ବର୍ଷ ଧରି ମୁଁ ଓଡ଼ିଶାର ସ୍ୱାର୍ଥକୁ ଜରିଆ କରି ଶେଷ ନିଶ୍ୱାସ ପର୍ଯ୍ୟନ୍ତ ଓଡ଼ିଶା ଓ ଓଡ଼ିଶାବାସୀଙ୍କ ଅଧିକାର ପାଇଁ ମୁଁ ଲଢ଼େଇ କରି ରଖିବୋଲି କହିଛନ୍ତି ବିଜେଡି ସୁପ୍ରିମୋ ତଥା ବିରୋଧୀଦଳ ନେତା ନବୀନ ପଟ୍ଟନାୟକ । ଖଣି ଆଇନ ସଂଶୋଧନ ଯୋଗୁଁ ଓଡ଼ିଶା ଲକ୍ଷଲକ୍ଷ କୋଟି ଟଙ୍କା କ୍ଷତିକୁ ନବୀନ ବିରୋଧ କରିବା ସହ ଏହି ଲଢ଼େଇରେ ସହଯୋଗ କରିବା ପାଇଁ ଆହ୍ୱାନ ଦେଇଛନ୍ତି ।

ଏକ ଭିଡ଼ିଓ ବାର୍ତ୍ତାରେ ନବୀନ କହିଛନ୍ତି ଯେ ୨୦୦୦ ମସିହାରେ ଯେତେବେଳେ ଆମେ ଓଡ଼ିଶା ଶାସନ ଦାୟିତ୍ୱ ନେଲୁ, ସେତେବେଳେ ଓଡ଼ିଶାର ଅର୍ଥନୀତି ବହୁତ

ନୂଆ ଆଇନରେ ଖଣି ଉପରେ ରାଜ୍ୟର ଅଧିକାର ଶେଷ ହୋଇଛି ୨୪ ବର୍ଷ ଧରି ଓଡ଼ିଶାର ସ୍ୱାର୍ଥ ପାଇଁ ଲଢ଼ିଛି, ଆମକୁ ବି ଲଢ଼ିବି କେବଳ ବିଜେଡି ସାଂସଦ ଏହାକୁ ବିରୋଧ କରିଥିଲେ ବିଜେପିର ୨୦ ସାଂସଦ ମାଟି ପାଇଁ ପାଟି ଖୋଲିଲେ ନାହିଁ

ଓଡ଼ିଶାକୁ ଦୁର୍ବଳ କରିବାକୁ ଭୟଙ୍କର ଚକ୍ରାନ୍ତ କରାଯାଇଛି



ଖରାପ ଅବସ୍ଥାରେ ଥିଲା । ଆମକୁ ରଖା ଉପରେ ନିର୍ଭର କରିବାକୁ ପଡୁଥିଲା । ୨୦୨୪ରେ ଯେତେବେଳେ ସରକାର ପରିବର୍ତ୍ତନ ହେଲା, ସେତେବେଳେ ପରାଶ

ବିକାଶ ଆମେ ଆଣି ପାରିଥିଲୁ । ରାଜ୍ୟରେ ଦାରିଦ୍ର୍ୟ କମିଥିଲା, ଭିରିଭୁମିର ବିକାଶ ହୋଇଥିଲା ଓ ଅନେକ ଜନ କଲ୍ୟାଣ କାମ କରିଥିଲୁ । ଏହି ଦୁତ ବିକାଶରେ ଖଣି ରାଜସ୍ୱ ମୁଖ୍ୟ ଭୂମିକା ଗ୍ରହଣ କରିଥିଲା । ମାତ୍ର ଓଡ଼ିଶାର ଅର୍ଥନୀତି ଆଜି ବିପଦରେ । ନିକଟରେ ଏସ୍‌ଏମ୍‌ଡିଆର (ଖଣି ଓ ଖଣିଜ ସମ୍ପଦ ପରିଚାଳନା) ଆଇନର ସଂଶୋଧନ ପାରିତ ହୋଇଛି । ଏହା ଓଡ଼ିଶା ଓ ଓଡ଼ିଶାବାସୀଙ୍କର ବହୁତ କ୍ଷତି କରିବାକୁ ଯାଉଛି । ଏତେ ଗୁରୁତ୍ୱପୂର୍ଣ୍ଣ ସଂଶୋଧନ ବିଲକୁ ବିନା ଆଲୋଚନାରେ କେନ୍ଦ୍ର ସରକାର ପାରିତ କରିଦେଲେ । କେବଳ ବିଜେଡି ସାଂସଦମାନେ ଏହାକୁ ରାଜ୍ୟସଭାରେ ବିରୋଧ କରିଥିଲେ । ଏହି ବିଲକୁ ବିରୋଧ କରି ମୁଁ ଓଡ଼ିଶାର ମୁଖ୍ୟମନ୍ତ୍ରୀଙ୍କୁ ଚିଠି ଲେଖିଛି । ସର୍ବଦଳୀୟ ବୈଠକ ଡାକିବାକୁ ଓ ବିଧାନସଭାର ସ୍ୱତନ୍ତ୍ର

ଅଧିବେଶନ ଡାକିବାକୁ ଚିଠିରେ ଅନୁରୋଧ ମଧ୍ୟ କରିଛି । ଓଡ଼ିଶା ଓ ଓଡ଼ିଶାବାସୀଙ୍କ ସ୍ୱାର୍ଥ ଆଗରେ କେହି ବଡ଼ ନୁହେଁ । ପାର୍ଟି ନୁହେଁ ମାଟିର ସ୍ୱାର୍ଥ ପାଇଁ ଆମକୁ ଆଜି ଏକାଠି ହେବାକୁ ପଡିବ । ଏମ୍‌ଏମ୍‌ଡିଆର ସଂଶୋଧନ ବିଲ ଆମ ଖଣି ଉପରେ ଆମ ଅଧିକାର ଶେଷ କରିଦେଇଛି । ଆପଣ କାଗଜି ଓଡ଼ିଶାରେ କ୍ରୋମାକଟ, ବଙ୍ଗାଲଟ, ଲୁହାପଥ, କୋଇଲା ଓ ମାଙ୍ଗାନିଜର ବିପ୍ଳବ ଭଣ୍ଡାର ରହିଛି । କିନ୍ତୁ ଏମ୍‌ଏମ୍‌ଡିଆର ସଂଶୋଧନ ବିଲ ଏସବୁ ଉପରୁ ଆମ ଅଧିକାର ଛଡେଇନେଇଛି । ଆମ ଲୋକଙ୍କ କଲ୍ୟାଣ ପାଇଁ ଆମ ଖଣିରୁ ଆମେ କାହିଁକି ରାଜସ୍ୱ ସଂଗ୍ରହ କରିପାରିବୁନି? ଆମ ଲୋକ ଧୁଳି, ଧୂଆଁ ସହିବେ । କିନ୍ତୁ ଆମ ସମ୍ପଦରେ ଦିଲ୍ଲୀ ଦରବାର ସମ୍ପୂର୍ଣ୍ଣ ହେବ । ଏହା ଆମେ ହେବାକୁ ଦେବାନି । ୨୪ ▶ପୃଷ୍ଠା-୧୦

ବାପାଙ୍କୁ ଝଡ଼ାଫୁଙ୍କା ଆଳରେ ଝିଅକୁ ଦୁଷ୍ଟର୍ମ

■ ରାଇଉଙ୍ଗପୁର, ୧୯।୮ (ସମ୍ପାଦକ): ଅସୁସ୍ଥ ବିପାଙ୍କୁ ଝଡ଼ାଫୁଙ୍କା କରିବା ଆଳରେ ତାଙ୍କ ଝିଅ ତଥା ଜଣେ କଲେଜ ଛାତ୍ରୀଙ୍କୁ ଜନୈକ ଗୁଣିଆ ଦୁଷ୍ଟର୍ମ କରିଥିବା ଭଳି ସଙ୍ଗିନ ଅଭିଯୋଗ ହୋଇଛି । ପୁଲିସ୍ ଅଭିଯୁକ୍ତ ଗୁଣିଆକୁ କୋର୍ଟଚାଲାଣ କରିଛି । ଅଭିଯୁକ୍ତ ହେଉଛନ୍ତି ତିରିଂ ଥାନା ତଥା ଝରାଡିହି ପାଣି ଅନ୍ତର୍ଗତ ଦଳସରା ଅଞ୍ଚଳର ରାଧା କିଷ୍କ (୪୦) । ଏ ନେଇ ତିରିଂ ଥାନାରେ ଏକ ଦୁଷ୍ଟର୍ମ ମାମଲା ରୁଜୁ ହୋଇଛି । ସୂଚନା ଅନୁସାରେ, ଝରାଡିହି ଅଞ୍ଚଳର ଜଣେ

ବ୍ୟକ୍ତିଙ୍କ ଶରୀର ବହୁଦିନ ଧରି ଅସୁସ୍ଥ ଥିଲା । ତାଙ୍କୁ, କବିରାଜଙ୍କଠାରୁ ଔଷଧ ଖାଇବା ପରେ ମଧ୍ୟ ସେ ସୁସ୍ଥ ନହେବାରୁ ତାଙ୍କ ୧୯ ବର୍ଷୀୟା କଲେଜ ପଢୁଆ ଝିଅ ଗୁଣିଆ ରାଧିକା ନିକଟକୁ ଯାଇଥିଲେ । ଝଡ଼ାଫୁଙ୍କା କଲେ ବାପା ଭଲ ହୋଇଯିବେ କହି ଗୁଣିଆ ଜଣକ ଛାତ୍ରୀଙ୍କୁ ଏକ ଘର ଭିତରେ ଅସଦାଚରଣ କରିଥିଲା । ଘଟଣା ସମ୍ପର୍କରେ କାହାକୁ କହିଲେ ତାଙ୍କ ବାପା ସୁସ୍ଥହେବେ ନାହିଁ ବୋଲି ଭୟଭୀତ କରାଉଥିଲେ । ଛାତ୍ରୀଜଣକ ଭୟଭୀତ ହୋଇ ସେ । ▶ପୃଷ୍ଠା-୧୦

ଜମିଜମା ବିବାଦ: ଧାନ ବିଲରେ ବାଉଁଶ ହତ୍ୟା

■ ଠାକୁରମୁଣ୍ଡା/ମହୁଳଡିହା, ୧୯।୮ (ସମ୍ପାଦକ): ମହୁଳଡିହା ଥାନା ଚମ୍ପାଝର ପଞ୍ଚାୟତ ତଳାଡିହାର ଚତୁର୍ଥସାହିରେ ଜମିଜମା ବିବାଦ ନେଇ ଜଣଙ୍କୁ ବାଉଁଶ ଭାବେ ହତ୍ୟା କରାଯାଇଛି । ମୃତକ ଜଣକ ହେଲେ ନୟ ଆଲତା (୪୦) । ସେହି ଗ୍ରାମର ତୁମ୍ବା ହୋ (୪୫) ୧୮ ଚାରିଶ ୪ ଟା ବେଳେ ବିଲକୁ ଯାଇଥିବା ବେଳେ ପାଣି ଛାଡିବା ନେଇ ଉଭୟଙ୍କ ମଧ୍ୟରେ ବଚସା ହୋଇଥିଲା । ଏହି ସମୟରେ ତୁମ୍ବା ହିତାହିତ ଜ୍ଞାନ ହରାଇ ନୟକୁ ତାହାରି କୋଦାଳ ପକ୍ଷରେ ମୁଣ୍ଡର ପଛପଟେ ପିଟି ବାଲୁ ଧାନ ବିଲରେ ଟଳି ପଡିଥିଲା । ପରେ ସେ ୨/୩ ଥର ପିଟି ପିଟି ହତ୍ୟା କରିଥିଲା । ମୃତକଙ୍କ ବଡ଼ଭାଇ ଦୁର୍ଲଭ ଆଲତାଙ୍କ ଅଭିଯୋଗ ପରେ ମହୁଳଡିହା ଥାନା ପୁଲିସ୍ ରାତିରେ ଯାଇ ଶବ ଜବତ କରି ଅଭିଯୁକ୍ତ ତୁମ୍ବା ଓ ତାଙ୍କ ପୁଅକୁ ଧାନକୁ ଆଣିଥିଲେ । ଘଟଣାସ୍ଥଳକୁ ଗୋଟିଏ କୋଦାଳ ଓ ଗୋଟିଏ ଟାଙ୍ଗିଆ । ▶ପୃଷ୍ଠା-୧୦

ଡ. ଆଶୁତୋଷ ପରିଡ଼ା ପାଇବେ ଶାରଳା ପୁରସ୍କାର



ଦୁର୍ଗା ଚରଣ ରଣବୀର ଏବଂ ଶିକ୍ଷାବିତ୍ ବାମନୋଦୟ ବେହେରା ପାଇବେ 'ଇଲା-ବଂଶୀଧର ପଣ୍ଡା କଳା ସମ୍ମାନ'

ବୈଜ୍ଞାନିକ ଡ. ଆଶୁତୋଷ ପରିଡ଼ାଙ୍କୁ ପ୍ରଦାନ କରାଯିବ । ପ୍ରଭା ପରିକେଶନ ଦ୍ୱାରା ୨୦୨୪ ମସିହାରେ ପ୍ରକାଶିତ ତାଙ୍କର କବିତା ସଙ୍କଳନ 'ବିଶ୍ୱାସ ଦେ ପୃଥିବୀ' ପାଇଁ ସେ ଏହି ପୁରସ୍କାର ପାଇବାକୁ ମନୋନୀତ ହୋଇଛନ୍ତି । ଆସନ୍ତା ଅକ୍ଟୋବର ୨୫ ତାରିଖରେ ଭୁବନେଶ୍ୱରରେ ଅନୁଷ୍ଠିତ ହେବାକୁ ଥିବା ଏକ ସ୍ୱତନ୍ତ୍ର । ▶ପୃଷ୍ଠା-୧୦

ସବୁ ନଦୀରେ ଖସୁଛି ପାଣି ବାଲେଶ୍ୱରକୁ ଚିନ୍ତା ଝାଡ଼ଖଣ୍ଡ ବର୍ଷା



■ ଭୁବନେଶ୍ୱର, ୧୯।୮ (ସମ୍ପାଦକ): ବଙ୍ଗୋପସାଗରରେ ସୃଷ୍ଟ ଅବପାତ ଦୁର୍ବଳ ହେବା ସହ ଝାଡ଼ଖଣ୍ଡ ହୋଇ ଓଡ଼ିଶାଠାରୁ ବହୁ ଦୂରକୁ ଚାଲିଯାଇଛି । ଫଳରେ ଓଡ଼ିଶାରେ ଦ୍ରୁତ ବିନ ହେବ ଅପେକ୍ଷାକୃତ ବର୍ଷାର ପ୍ରଭାବ ବର୍ଷା ହୋଇଥିବା ଯୋଗୁଁ ଏବେ ସୁବର୍ଣ୍ଣରେଖା ନଦୀଗୁଡ଼ିକରେ ଜଳସ୍ତର ବଢ଼ିଥିଲା ତାହା ଏବେ ଧୀରେ ଧୀରେ ହ୍ରାସ ହେଉଛି । ହେଲେ ଭଉର ଓଡ଼ିଶା, ବିଶେଷ କରି ବାଲେଶ୍ୱର

ସୁବର୍ଣ୍ଣରେଖାରେ ମଧ୍ୟମଧ୍ୟରଣର ବନ୍ୟା ବୈତରଣୀରେ ବନ୍ୟା ସ୍ଥିତି ସୁଧୁରୁଛି

ଜିଲ୍ଲା ପାଇଁ ସୁବର୍ଣ୍ଣରେଖା ବିପଦ ଆଣିଛି । ଏହି ଅବସ୍ଥା ପ୍ରଭାବରେ ଝାଡ଼ଖଣ୍ଡରେ ଭାଷଣ ବର୍ଷା ହୋଇଥିବା ଯୋଗୁଁ ଏବେ ସୁବର୍ଣ୍ଣରେଖା ଉଭୟ କାମଶୋକାଘାଟ ଓ ରାଜଘାଟଠାରେ ବିପଦସଂକେତ ଉପରେ ପ୍ରବାହିତ ହେଉଛି । ଏହା ପ୍ରଭାବରେ ସୁବର୍ଣ୍ଣରେଖାରେ । ▶ପୃଷ୍ଠା-୧୦

କାଢ଼ ଭୁଣ୍ଡୁଡ଼ି ମହିଳା ମୃତ

■ ବୈଶିଙ୍ଗା, ୧୯।୮ (ସମ୍ପାଦକ): ଲଗାଣ ବର୍ଷାରେ କାଢ଼ ଭୁଣ୍ଡୁଡ଼ି ଜଣେ ମହିଳାଙ୍କର ମୃତ୍ୟୁ ଘଟିଛି । ମୃତକ ହେଲେ ବୈଶିଙ୍ଗା ଥାନା ଅଧୀନ ଭୁଜୁରୁବଣି ଗ୍ରାମର ଭଗବାନ ଓଝାଙ୍କ ସ୍ତ୍ରୀ ଶୈଳ ଓଝା (୫୩) । ମଙ୍ଗଳବାର ରାତିରେ ଖାଇସାରି ଭଗବାନ ଓ ତାଙ୍କ ସ୍ତ୍ରୀ ଶୈଳ ଘର ବାରଣ୍ଡାରେ ଥିବା ତେଜରାତି ଦୋକାନ ନିକଟରେ ଶୋଇଥିଲେ । ମଧ୍ୟରାତ୍ରିରେ କାଢ଼ ହଠାତ୍ ଭୁଣ୍ଡୁଡ଼ି ଉଭୟଙ୍କ ଉପରେ ପଡ଼ିଥିଲା । କାଢ଼ ତଳେ ଚାପି ହୋଇ ଭଗବାନ ସାମାନ୍ୟ ଆହତ ହୋଇଥିବାବେଳେ ଶୈଳଙ୍କ ଛାତି ଉପରେ କାଢ଼ର ଏକ ବଡ଼ ଅଂଶ ପଡ଼ିବାରୁ ସେ ଗୁରୁତର ହୋଇଥିଲେ । ପରିବାର ଲୋକେ ଦୂରତ ଡାକୁ ବୈଶିଙ୍ଗା ଡାକ୍ତରଖାନାକୁ ନେଇଥିଲେ । ପରେ ଡାକ୍ତା ରେମୁଣାସ୍ଥିତ ମେଡିକାଲ କଲେଜକୁ ସ୍ଥାନାନ୍ତର କରାଯାଇଥିଲା । ତେବେ ଚିକିତ୍ସାଧୀନ ଅବସ୍ଥାରେ ଶୈଳଙ୍କ ମୃତ୍ୟୁ ଘଟିଥିଲା । ବୈଶିଙ୍ଗା ପୁଲିସ୍ ଘଟଣାସ୍ଥଳରେ ପଞ୍ଚସ୍ଥି ମୃତଦେହ ଜବତ କରି ବ୍ୟବଚ୍ଛେଦ ପାଇଁ ପଠାଇଥିଲା ।

୩ ରେଲ ପ୍ରକଳ୍ପକୁ କ୍ୟାବିନେଟ୍ ମଞ୍ଜୁରୀ

ଓଡ଼ିଶାକୁ ୭୨୨୧ କୋଟିର ରେଲ ଭେଟି

■ ଭୁବନେଶ୍ୱର, ୧୯।୮ (ସମ୍ପାଦକ): ସୁଦୃଢ଼ ହେବ ଓଡ଼ିଶାର ରେଲ ଚିତ୍ରିକ୍ରମ । ଏହାକୁ ଆହୁରି ସୁଦୃଢ଼ କରିବା ଦିଗରେ କେନ୍ଦ୍ର ସରକାର ବଡ଼ ପଦକ୍ଷେପ ନେଇଛନ୍ତି । ଏହି ଅନୁକ୍ରମରେ ଓଡ଼ିଶାକୁ ୭,୨୨୧ କୋଟି ଟଙ୍କାର ରେଲ ଭେଟି ଦେଇଛନ୍ତି କେନ୍ଦ୍ର ସରକାର । ରାଜ୍ୟର ୩ ଗୁରୁତ୍ୱପୂର୍ଣ୍ଣ ରେଲ ଲାଇନ୍ ପ୍ରକଳ୍ପକୁ କ୍ୟାବିନେଟ୍ ମଞ୍ଜୁରୀ ମିଳିଛି । ଏହି ତିନୋଟି ରେଲ ପ୍ରକଳ୍ପ ହେଉଛି, ଖଡ଼ଗପୁର - ଭଦ୍ରକ, ଭଦ୍ରକ - ହରିଦାସପୁର , କଟକ - ପାରାଦୀପ ଲାଇନ୍ । ଏହି ୩ ପ୍ରକଳ୍ପରେ ମୋଟ ୩୨୦ କିମିର ରେଲ ଲାଇନ୍ ନିର୍ମାଣ କରାଯିବ । କେନ୍ଦ୍ର ସରକାରଙ୍କ ପକ୍ଷରୁ ଦେଶର ମୋଟ ୪ଟି ରେଲ ଲାଇନ୍ ସମ୍ପ୍ରସାରଣ ପ୍ରକଳ୍ପ ଅନ୍ତର୍ଗତ ରାଜ୍ୟରେ

ଖଡ଼ଗପୁର-ଭଦ୍ରକ, ଭଦ୍ରକ-ହରିଦାସପୁର, କଟକ - ପାରାଦୀପ ଲାଇନ୍ ନିର୍ମାଣ

ଉପରୋକ୍ତ ୩ ପ୍ରକଳ୍ପ କାର୍ଯ୍ୟକାରୀ କରାଯିବ । ଏହି ପ୍ରକଳ୍ପଗୁଡ଼ିକ ଓଡ଼ିଶା ବ୍ୟତୀତ ପଶ୍ଚିମବଙ୍ଗ, ତାମିଲନାଡୁ ଏବଂ ଅନ୍ଧ୍ରପ୍ରଦେଶର ୮ଟି ଜିଲ୍ଲାବାସୀ ଉପକୃତ ହେବେ । ବୁଧବାର ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଅଧକ୍ଷତାରେ ଅନୁଷ୍ଠିତ ଆର୍ଥିକ ବ୍ୟାପାର କ୍ୟାବିନେଟ୍ କମିଟି ରେଲ ମନ୍ତ୍ରଣାଳୟର ପ୍ରାୟ ୯.୪୫୦ କୋଟି ଟଙ୍କା ମୂଲ୍ୟର ଚାରୋଟି

ପ୍ରକଳ୍ପକୁ ଅନୁମୋଦନ କରିଛନ୍ତି । ଏହି ପ୍ରକଳ୍ପଗୁଡ଼ିକ ମଧ୍ୟରେ ଖଡ଼ଗପୁର - ଭଦ୍ରକ (ରାଣୀତାଳ) ୪୪ କିଲୋମିଟର - ୧୭୩ କିମି (ପଶ୍ଚିମବଙ୍ଗ ଏବଂ ଓଡ଼ିଶା), ଭଦ୍ରକ - ହରିଦାସପୁର ଚତୁର୍ଥ ଲାଇନ୍ - ୭୫ କିଲୋମିଟର (ଓଡ଼ିଶା), ଗୁମ୍ଫିତିପୁଣ୍ଡି - ଗୁମ୍ଫିତିପୁଣ୍ଡି ଏବଂ ଚତୁର୍ଥ ଲାଇନ୍ - ୯୦ କିମି (ଅନ୍ଧ୍ରପ୍ରଦେଶ ଏବଂ ତାମିଲନାଡୁ) ଏବଂ କଟକ - ପାରାଦୀପ (ବଡ଼ବନ୍ଧ) ଚତୁର୍ଥ ଲାଇନ୍ - ୭୨ କିମି (ଓଡ଼ିଶା) ରହିଛି । ଖଡ଼ଗପୁର - ଭଦ୍ରକ ୪୪ କିଲୋମିଟର ପାଇଁ ୩୩୫୨ କୋଟି, ଭଦ୍ରକ - ହରିଦାସପୁର ୪୪ କିଲୋମିଟର ପାଇଁ ୧୫୮୩ କୋଟି ଏବଂ କଟକ - ପାରାଦୀପ ଚତୁର୍ଥ ଲାଇନ୍ ନିମନ୍ତେ ୨୨୮୬ କୋଟି ଟଙ୍କା ମଞ୍ଜୁର କରାଯାଇଛି । ▶ପୃଷ୍ଠା-୧୦

ହାତୀ ଆକ୍ରମଣରେ ଜଣେ ମୃତ, ଜଣେ ଗୁରୁତର

■ ମୋରଡ଼ା, ୧୯।୮ (ସମ୍ପାଦକ): ବୁଧବାର ରାତି ପ୍ରାୟ ସାଢ଼େ ୮ ଟାରେ ମୋରଡ଼ା ବ୍ଲକ୍‌ର ମାକୁନ୍ଦ ଗାଁରେ ହାତୀ ଆକ୍ରମଣରେ ଜଣେ ଯୁବକଙ୍କ ମୃତ୍ୟୁ ଘଟିଛି । ମୃତକ ହେଲେ ମାକୁନ୍ଦ ଗାଁର କୋମଳ ଲୋଚନ ସିଂ । କୋମଳ ରାସ୍ତାରେ ଥିବାବେଳେ ହଠାତ୍ ତିନୋଟି ହାତୀ ଗାଁକୁ ପ୍ରବେଶ କରିଥିଲେ । ସେ ହାତୀଗୁଡ଼ିକୁ ଦେଖି ଘରକୁ ଚାଲି ପଳାଇ ଯାଉଥିବା ବେଳେ ହାତୀ ଆକ୍ରମଣର ଶିକାର ହୋଇଥିଲେ । ତିନୋଟି ହାତୀ ମଧ୍ୟରୁ ଗୋଟାଏ ହାତୀ କୋମଳଙ୍କୁ କଟାଡ଼ି ଦଳି ଦେଇଥିଲା । ହାତୀମାନଙ୍କର ଘଟଣାସ୍ଥଳରେ କୋମଳଙ୍କର ମୃତ୍ୟୁ ଘଟିଥିଲା । ଅନ୍ୟପକ୍ଷରେ ମୋରଡ଼ା ବ୍ଲକ୍ ଜୁଆଳିଭଙ୍ଗା ପଞ୍ଚାୟତରାଜୋପାରିଶାଦାୟାଲମହାନ୍ତ(୭୮) ହାତୀ ଆକ୍ରମଣରେ ଗୁରୁତର ଆହତ ହୋଇ ବାରିପଦା ପିଆରଏମ୍ ମେଡ଼ିକାଲରେ ଭର୍ତ୍ତି ହୋଇଛନ୍ତି । ଦୟାଲ ଛେଳି ଚରାଇବା ପାଇଁ ଛାଡ଼ିବା ସଂରକ୍ଷିତ ଜଙ୍ଗଲକୁ ଯାଇଥିବା ବେଳେ ହାତୀ ହାକୁଡ଼ରେ ପଡିଯାଇଥିଲେ ।

ଏଣିକି ହ୍ୱାର୍‌ସଆପ୍‌ରେ ରାଜସ୍ୱ ଅଭିଯୋଗ ସମାଧାନ

■ ଭୁବନେଶ୍ୱର, ୧୯।୮ (ସମ୍ପାଦକ): ରାଜସ୍ୱ ସେବାକୁ ଜନସାଧାରଣଙ୍କ ନିକଟତର କରିବା ସହ ବିଭାଗକୁ ସ୍ପଷ୍ଟ, ପାରଦର୍ଶୀ ତଥା ଉତ୍ତରଦାୟୀ କରିବା ପାଇଁ 'ଆମ ସାଥୀ ହ୍ୱାର୍‌ସଆପ୍‌ ଚାର୍‌ବଟ' ଆରମ୍ଭ ହୋଇଛି । ଏହି ଚାର୍‌ବଟ୍ ମାଧ୍ୟମରେ ରାଜସ୍ୱ ଅଭିଯୋଗ ସମାଧାନ ବ୍ୟବସ୍ଥାକୁ ସରଳିକରଣ କରାଯାଇଛି । ବୁଧବାର ରାଜସ୍ୱମନ୍ତ୍ରୀ ସୁରେଶ୍ ପୂଜାରୀ ଏହି ସେବାର ଲୋକାର୍ପଣ କରିଛନ୍ତି । ଲୋକସେବା ଭବନଠାରେ ଆୟୋଜିତ ଏକ ସ୍ୱତନ୍ତ୍ର କାର୍ଯ୍ୟକ୍ରମରେ ଏହି ସେବାକୁ ଆରମ୍ଭ କରି ନାଗରିକମାନଙ୍କୁ ରାଜସ୍ୱ ବିଭାଗ ସମୁଦାୟ ବିଭିନ୍ନ ଅଭିଯୋଗ ଦାଖଲ ଓ ତାହାର ସ୍ଥିତି ଅନୁସରଣ ପାଇଁ ଏକ ସରଳ, ସୁବିଧାଜନକ ବୋଲି ମନ୍ତ୍ରୀ କହିଛନ୍ତି । ଏହାସହ 'ଆମ ସାଥୀ' ହ୍ୱାର୍‌ସଆପ୍‌ ଚାର୍‌ବଟ୍ ମାଧ୍ୟମରେ ପ୍ରଶ୍ନାସନ ପ୍ରତି ସାଧାରଣ ଲୋକଙ୍କ ବିଶ୍ୱାସ



କ୍ରମେ ବୃଦ୍ଧ ହେବ ମନ୍ତ୍ରୀ ଆଶା ପ୍ରକାଶ କରିଛନ୍ତି । ବିଭାଗର ଅତିରିକ୍ତ ମୁଖ୍ୟ ଶାସନ ସଚିବ ଡଃ ଅରବିନ୍ଦ କୁମାର ପାଢ଼ୀ ନୂତନ ବ୍ୟବସ୍ଥା ସମ୍ପର୍କରେ ସୂଚନା ପ୍ରଦାନ କରି କହିଥିଲେ ଯେ, ରାଜସ୍ୱ ପ୍ରଶାସନକୁ ସ୍ପଷ୍ଟ, ନାଗରିକ କୈନ୍ଦ୍ରିକ, ସୁବ୍ୟବସ୍ଥିତ ଏବଂ ଉତ୍ତରଦାୟୀ କରିବା ନିମନ୍ତେ ହ୍ୱାର୍‌ସଆପ୍ ମାଧ୍ୟମରେ ଅଭିଯୋଗ ସମାଧାନ

'ଆମ ସାଥୀ' ଚାର୍‌ବଟ୍‌ରେ ମିଳିବ ଅଭିଯୋଗ ଗ୍ରହଣ, ଅଗ୍ରଗତି, ପଦକ୍ଷେପ ସମ୍ପର୍କିତ ସୂଚନା

ବ୍ୟବସ୍ଥାର ଆରମ୍ଭ କରାଯାଇଛି । ଏହି ଅଭିଯୋଗ ପରିଚାଳନା ବ୍ୟବସ୍ଥାରେ ମନ୍ତ୍ରୀ, ବିଭାଗୀୟ ସଚିବ ଏବଂ ବରିଷ୍ଠ ଅଧିକାରୀଙ୍କର ସିଧାସଳଖ ତଦାରଖ ତଥା ତତ୍ତ୍ୱାବଧାନରେ ରହିବ । ଏହାଦ୍ୱାରା ପ୍ରଶାସନିକ ଅଧିକାରୀଙ୍କୁ ଅଧିକ ଦାୟିତ୍ୱସଂପନ୍ନ ଏବଂ ସମ୍ପୂର୍ଣ୍ଣବନଶୀଳ ହୋଇ ଜନସାଧାରଣଙ୍କ ଅଭିଯୋଗ ସମାଧାନ କରିବା ନିମନ୍ତେ ଅଧିକ । ▶ପୃଷ୍ଠା-୧୦



ଯାଗାଳ ଦିଅନ୍ତୁ । ବନ୍ୟା ଯୋଗୁଁ ଦୁଇ ହଜି
ରୁ ପୂର୍ଣ୍ଣ ଭାବେ ଉଦ୍ଧୃତ ଯାଜ୍ଞଧରୀର ଦୁଇ
ଲକ୍ଷରୁ କର ରାଷ୍ଟ୍ରକୁ ରିଲିଫ କର
ଅନ୍ତର୍ଦ୍ଧନୀୟ ପ୍ରଦାନ ସହ କୃଷିର ଛାଡ଼ି
ସବୁ ବାବି କରିଥିବା ଶୋଭା ବ୍ୟବହାର
କରିବେ ବୁଝି କରିଥିବା ଗୋଲକବେଶର
୩୦ ଡିଗ୍ରୀର ପୁନରୁଦ୍ଧାର କରିବା ସହ
ଯାଜ୍ଞଧରୀ ରାଷ୍ଟ୍ରପାତ୍ର, ସ୍ଥୁଳ ଓ ଅନ୍ୟାନ୍ୟ
ଯୁକ୍ତକାଳୀନ ଭିତ୍ତିରେ ମରାମତି କରିବାକୁ
ନିବିଧିକାରୀ ପ୍ରତିଷ୍ଠାରେ ବାବଲଗର
ବନ୍ୟାର ସ୍ଥାନୀୟ ଶୁଣାଣି ପାଇଁ ଉଦ୍ଧବର
ଧ୍ୟାନରେ ଅଛାନ୍ତି । କର ପଦକ୍ଷେପ

ପାଚେରି ଏବଂ ସ୍କୁଲ ଗୃହର ପିଲର ଭାଙ୍ଗି ଦେଇଛନ୍ତି । ତେବେ ୨୦ଟି ଛାତ୍ରାତାପଲ ବୁଧବାର ବୈତରଣା ନଦୀ ପାର ଘଟଗାଁ ରେଞ୍ଜର ଡେଲିକୋଟ ସେକ୍ସନ ମହଲଡିହା ଅଞ୍ଚଳକୁ ପଳାଉଥିବା ବନ ବିଭାଗ ପକ୍ଷରୁ ସତରୀ ମିଳିଛି ।

ବିରୋଗ ରେ ଶୋକାକୁଳ ପରିବେଶ ସୃଷ୍ଟି ହୋଇଛି। ବ୍ୟବଚ୍ଛେଦ ପରେ ଗ୍ରାମ ଶ୍ମଶାନରେ ଶବଦାହ ହୋଇଛି। ସରଞ୍ଚ ସୁଶାନ୍ତ ପ୍ରଧାନ, ଝାର୍ଡ ସତ୍ୟ ପ୍ରମୋଦ ନାଥ ପ୍ରମୁଖ ସରକାରୀ ସହାୟତା ଲାଗି ନିବେଦନ କରିଛନ୍ତି।

ସମ୍ବାଦକାର

ବିଜ୍ଞାପନରେ ସୀମିତ ଭିତ୍ତି ଜୀ ରାମ୍ ଜୀ

ବିଭୂତି ଭୂଷଣକର

ପ୍ରତିଦିନର କାମ ଗୁରୁତ୍ୱପୂର୍ଣ୍ଣ । କାମ ଦାବି କରୁଥିବା ପ୍ରତି ପରିବାର ମଧ୍ୟ ଗୁରୁତ୍ୱପୂର୍ଣ୍ଣ । ଏହି କାବନ୍ଧ ବାସ୍ତବତାକୁ ତଥ୍ୟ ଓ ପରିସଂଖ୍ୟାନରେ ପରିଣତ କରିଦେଲେ ଲୋକଙ୍କ ଯନ୍ତଣାକୁ କାଗଜ ତଳେ ଲୁଚାଇ ଦିଆଯାଇପାରେ, କିନ୍ତୁ ଜନକଲ୍ୟାଣର ଆଭିମୁଖ୍ୟ ସାଧିତ ହୋଇପାରେ ନାହିଁ । ‘ବିକଶିତ ଭାରତ-ଗ୍ୟାରେଟ୍ଟି ରୋଜଗାର ଓ ଆଜୀବିକା ମିଶନ୍ (ଗ୍ରାମୀଣ) ଯୋଜନା’(ଭିତ୍ତି ଜୀ-ରାମ୍ ଜୀ) ପ୍ରଣୟନ କଲାବେଳେ କେନ୍ଦ୍ର ସରକାର ଦାବି କରିଥିଲେ ଯେ ରଦ ହୋଇଥିବା ‘ମହାତ୍ମା ଗାନ୍ଧୀ ଜାତୀୟ ଗ୍ରାମୀଣ ରୋଜଗାର ନିଶ୍ଚିତତା ଆଇନ’(ଏମ୍‌ନରେଗା) ତୁଳନାରେ ଏହା ଏକ ‘ଉନ୍ନତ’ ସଂସ୍କରଣ । ସରକାରଙ୍କ ଦାବି ଅନୁଯାୟୀ, ଏଥିରେ ନିଶ୍ଚିତ ରୋଜଗାରର ଦିନ ବୃଦ୍ଧି କରାଯାଇଛି, ସମଗ୍ର ଗ୍ରାମୀଣ ଭାରତରେ ଏହାକୁ ଲାଗୁ କରାଯାଇଛି ଏବଂ କେନ୍ଦ୍ର ପକ୍ଷରୁ ସର୍ବାଧିକ ଅର୍ଥ ବରାଦ କରାଯାଇଛି । ଏହାସହିତ ରାଜ୍ୟଗୁଡ଼ିକ ପକ୍ଷରୁ ଅତିରିକ୍ତ ୪୦ ପ୍ରତିଶତ ଅର୍ଥ ଯୋଗାଣର ବ୍ୟବସ୍ଥା ମଧ୍ୟ ରହିଛି । ଏହା ଦେଖି ସ୍ୱାଭାବିକ ଭାବେ ମନେ ହେବ ଯେ ଶ୍ରମିକମାନେ ନିଜର ପୁରା ୧୨୫ ଦିନର କାମ ପାଇବା ପାଇଁ କାର୍ଯ୍ୟସ୍ଥଳକୁ ଧାଇଁ ଆସୁଥିବେ । କିନ୍ତୁ ବାସ୍ତବତା ଏହାର ସମ୍ପୂର୍ଣ୍ଣ ବିପରୀତ ।

‘ଭିତ୍ତି ଜୀ-ରାମ୍ ଜୀ’ ଲାଗୁ ହେବାର ପ୍ରଥମ ମାସରେ ସରକାରଙ୍କ ନିଜସ୍ୱ ତଥ୍ୟରୁ ଜଣାପଡ଼ିଛି ଯେ ଯୋଗାଇ ଦିଆଯାଇଥିବା କାମରେ ହ୍ରାସ ଘଟିଛି । ଗତବର୍ଷର ସମାନ ସମୟ ତୁଳନାରେ ଏହା ପ୍ରାୟ ୫୦ ପ୍ରତିଶତ କମ୍ । ୨୦୨୫ ଡିସେମ୍ବର ୧୯ରେ ‘ଏମ୍‌ନରେଗା’କୁ ରଦ୍ଦ କରି ତା’ ସ୍ଥାନରେ ‘ଭିତ୍ତି ଜୀ-ରାମ୍ ଜୀ’ ଆଣିବା ପରଠାରୁ ପ୍ରତିମାସରେ ସୃଷ୍ଟି ହେଉଥିବା ରୋଜଗାର ଏକ ଗୁରୁତ୍ୱପୂର୍ଣ୍ଣ ମାପକ ଭାବେ ଗ୍ରହଣ କରାଯାଏ । ଗତ ଜୁନ ମାସରେ ‘ଏମ୍‌ନରେଗା’ କୃଷି ଶ୍ରମିକ ସଂଗଠନ ସମେତ ଅନ୍ୟାନ୍ୟ କୃଷି ଶ୍ରମିକ ଅଧିକାର ସଂଗଠନଗୁଡ଼ିକ ସାମ୍ବାଦିକ ସମ୍ମିଳନୀରେ ବିଭାଗୀୟ ତଥ୍ୟ ଦେଖାଇ କହିଥିଲେ ଯେ, ୨୦୨୫ ମସିହା ଜାନୁଆରୀରୁ ଜୁନ ପର୍ଯ୍ୟନ୍ତ ପ୍ରାୟ ୩୩୫.୪ ନିୟୁତ ମାନବ ଦିବସ ଥିବା ବେଳେ ୨୦୨୬ର ସମାନ ସମୟରେ ତାହା ୨୧୫.୬ ନିୟୁତକୁ ଖସିଆସିଛି । ଅର୍ଥାତ୍ ପ୍ରାୟ ୩୫.୮ ପ୍ରତିଶତ ହ୍ରାସ ଘଟିଛି । ପୂର୍ବର



ବିକାସ ନୁହେଁ, ଭଲ ପାଇବା ହିଁ ମାନବ ସତ୍ୟତାର ସ୍ୱରୂପ ଭବିଷ୍ୟତ ପାଇଁ ଜରୁରୀ ।

-ଦଲାଇ ଲାମା



ଭଗବାନ ଭରସା

ଈତିମଧରେ ବ୍ୟବସ୍ଥା ଏତେ ବିଚିତ୍ରି ଗଲାଣି ଯେ ଲୋକେ ଆଉ ସରକାରୀ କଳ ଓ ବଳ ଉପରେ ଭରସା କରିପାରୁନାହାନ୍ତି । ବିଶେଷକରି ଜୀବନ-ମରଣ ସମସ୍ୟା ସହିତ ଜଡ଼ିତ ଥାନା ଓ ଡାକ୍ତରଖାନାରେ କେବଳ ଭାଗ୍ୟ ଓ ଭଗବାନ ଭରସା ବୋଲି ଧାରଣା କ୍ରମଶଃ ବଳବତ୍ତର ହେଉଛି । ଏହି ଧାରଣା ସତ୍ୟ ବୋଲି ପ୍ରମାଣ କରିଛି ସର୍ବୋତ୍ତମ ସରକାରୀ ଡାକ୍ତରଖାନା ଅଖିଳ ଭାରତ ଆୟୁର୍ବିଜ୍ଞାନ ସଂସ୍ଥାନ(ଏମ୍‌ସି) । ଆଦୌ ପରୀକ୍ଷା ନକରି ଜନୈକ ରୋଗୀକୁ ଏଡ଼ଆଇଭି ପଜିଟିଭ୍ ରିପୋର୍ଟ ଦେଇଥିବା ଅଭିଯୋଗ ପ୍ରମାଣିତ ହେବା ପରେ ଉତ୍ତରୋତ୍ତ୍ର ପ୍ରମାଣପତ୍ର ଭୁଲ୍ ବା ସେ ଏଡ଼ସ ପାଢ଼ିତ ନୁହନ୍ତି ବୋଲି ଏମ୍‌ସି-ରକ୍ଷିକେଶକୁ ୬୦ ହଜାର ଟଙ୍କା ଜୋରିମାନାରେ ଦଣ୍ଡିତ କରିବା ପରେ ଡାକ୍ତରଖାନାଗୁଡ଼ିକର ବିଧିସନାୟତା ଉପରେ ପୁଣି ଥରେ ପ୍ରଶ୍ନବାଚୀ ସୃଷ୍ଟି ହୋଇଛି ।

ମାମଲାଉ ବିବରଣୀ ଅନୁଯାୟୀ, ଜନୈକ ବ୍ୟକ୍ତି ୨୦୧୪ ଜୁଲାଇ ୧୫ ତାରିଖରେ ଚିକିତ୍ସା ପାଇଁ ରକ୍ଷିକେଶ ସ୍ଥିତ ଏମ୍‌ସିରେ ଭର୍ତ୍ତି ହେଲେ । ପରୀକ୍ଷା ନିରୀକ୍ଷା ପରେ ସେ ଏଡ଼ଆଇଭି ପଜିଟିଭ୍ ବା ଏଡ଼ସ ଆକ୍ରାନ୍ତ ବୋଲି ପ୍ରମାଣପତ୍ର ଦେଇ ୧୬ ତାରିଖରେ ତାଙ୍କୁ ଡିସ୍‌ଚାର୍ଜ କରିଦିଆଗଲା । କିଛିଦିନ ପରେ ସେ ଆଉ ଏକ ବଡ଼ ଡାକ୍ତରଖାନାରେ ପରୀକ୍ଷା କରିବା ପରେ ଉପରୋକ୍ତ ପ୍ରମାଣପତ୍ର ଭୁଲ୍ ବା ସେ ଏଡ଼ସ ପାଢ଼ିତ ନୁହନ୍ତି ବୋଲି ଜଣାପଡ଼ିଲା । ଦୁଇଟି ରିପୋର୍ଟରେ ସମ୍ପୂର୍ଣ୍ଣ ବିପରୀତ ତଥ୍ୟ ଥିବାରୁ ସମ୍ପୃକ୍ତ ବ୍ୟକ୍ତିଜଣକ ଆଉ ଏକ ବଡ଼ ଡାକ୍ତରଖାନାରେ ପରୀକ୍ଷା କରାଇବା ପରେ ସେ ଏଡ଼ସ ଆକ୍ରାନ୍ତ ନୁହନ୍ତି ବୋଲି ପ୍ରମାଣିତ ହେଲା । ଏହାପରେ ସେ ଖାଉଟି ଅଦାଲତର ଦ୍ୱାରସ୍ଥ ହେଲେ । ଅଦାଲତ ଉଭୟ ପକ୍ଷର ଜବାବ ସୁଆଳ ଶୁଣିବା ପରେ ତଥ୍ୟ ଓ ପ୍ରମାଣ ଆଧାରରେ ଏମ୍‌ସି-ରକ୍ଷିକେଶକୁ ୬୦ ହଜାର ଟଙ୍କା ଜୋରିମାନାରେ ଦଣ୍ଡିତ କରିଛନ୍ତି ।

ଏଡ଼ସ ବା ଏଡ଼ଆଇଭି ପଜିଟିଭ୍ ଚିହ୍ନଟ ବ୍ୟକ୍ତିମାନେ ଶାରୀରିକ ଓ ମାନସିକ ଯନ୍ତଣା ସହିତ ସାମାଜିକ ବାସସ୍ଥ ଭଳି ନିର୍ଯାତନାରେ ପ୍ରତିମୁହୂର୍ତ୍ତ ପାଡ଼ିତ ହୁଅନ୍ତି । ଏଭଳି ସେମାନଙ୍କ ପାରିବାରିକ ଜୀବନ ମଧ୍ୟ ଦୁର୍ଭିସହ ହୋଇପଡ଼େ । ତେଣୁ ଏଡ଼ଆଇଭି ପରୀକ୍ଷା ବା ନିବୀନରେ ଅତିମାତ୍ରାରେ ସତର୍କତା ଓ ଯତ୍ନଶୀଳତା ଅବଳମ୍ବନ କରାଯାଏ । କିନ୍ତୁ ଏଡ଼ଆଇଭି ପାଢ଼ିତ ନଥାଇ ମଧ୍ୟ ଯଦି କାହାକୁ ସେହି ପ୍ରାଣଘାତୀ ଭୂତାଣୁ ଆକ୍ରାନ୍ତ ବୋଲି ପ୍ରମାଣପତ୍ରଟିଏ ଦେଇଦିଆଯାଏ ଏବଂ ପରବର୍ତ୍ତୀ ସମୟରେ ସେହି ପ୍ରମାଣପତ୍ର ଭୁଲ୍ ବୋଲି ଜଣାପଡ଼େ ତେବେ ସମ୍ପୃକ୍ତ ବ୍ୟକ୍ତିଜଣକ ଭୋରିଥିବା ଜୀବନଯନ୍ତଣାର ମୂଲ୍ୟ କିଏ ଦେବ? ପୁଣି ଯଦି ସେହି ଭୁଲ୍ ପ୍ରମାଣପତ୍ର ଏମ୍‌ସି ଭଳି ଭରସାଯୋଗ୍ୟ ଡାକ୍ତରଖାନା ପକ୍ଷରୁ ଦିଆଯାଏ ଏବଂ ସାମଗ୍ରିକ ବ୍ୟବସ୍ଥା ଉପରୁ ଭରସା ତୁଟି ଯାଏ ତାହାର ମୂଲ୍ୟ କେତେ ହେବ? ସମ୍ପୃକ୍ତ ପାଢ଼ିତ ଭୋରିଥିବା ଜୀବନଯନ୍ତଣାର ମୂଲ୍ୟ କ’ଣ ମାତ୍ର ୬୦ ହଜାର ଟଙ୍କା? ଏଭଳି ଅନେକ ପ୍ରଶ୍ନ ଉଠିଛି । ଆହୁରି ମଧ୍ୟ ବିଭିନ୍ନ ଏମ୍‌ସିର ବହିର୍ଭାଗରେ ଏବେ କେବଳ ବ୍ୟାଟେରି ଚାଳିତ ରକ୍ତଚାପ ମାପକ ଯନ୍ତ୍ରମାନ ଦେଖିବାକୁ ମିଳୁଛି । ଉକ୍ତ ଯନ୍ତର ଗୁଣବତ୍ତା ବା ସଠିକତା ଭେଷଜ ନିୟନ୍ତ୍ରଣ କର୍ତ୍ତୃପକ୍ଷଙ୍କ ଦ୍ୱାରା ଯାଞ୍ଚ ହେଉଛି କି ନାହିଁ ତାହାର ପ୍ରମାଣ ନାହିଁ । ଉକ୍ତ ଯନ୍ତ୍ରରେ ଉଚ୍ଚରକ୍ତଚାପ ଚିହ୍ନଟ ହୋଇଥିବା ରୋଗୀଟିଏ ବାହାର ପରୀକ୍ଷା ପରେ ସ୍ୱାଭାବିକ ଧୂତିବାର ଅଭିଯୋଗ ମଧ୍ୟ ହେଉଛି । ଯନ୍ତ୍ରର ଭୁଲ୍ ଯୋଗୁଁ ଯଦି ରୋଗୀଟିଏ ଔଷଧ ଖାଇଗଲେ ତେବେ ସେଥିରେ ସେ ସ୍ୱସ୍ଥ ହେବ ନା ଅଧିକ ରୋଗୀକ୍ରାନ୍ତ ହେବ? ତେଣୁ ଭାଗ୍ୟ ଓ ଭଗବାନ ଭରସାରେ ଡାକ୍ତରଖାନା ଯିବା ହିଁ ସାର ହୋଇଛି । ●

ଆମେରିକାର ଶୈନ୍ୟ ଦୃଷ୍ଟି

ଈରାନ୍ ଆକ୍ରମଣ ପଛରେ ଥିବା ଆମେରିକାର ଅସଲ ଉଦ୍ଦେଶ୍ୟ କ୍ରମେ ଖଷ୍ଟ ହୋଇଆସୁଛି । ଜରାନ୍ତକୁ ପରମାଣୁ ଅସ୍ତ୍ରବିହୀନ କରିବା ପାଇଁ ଆମେରିକା-ଇସ୍ରାଏଲ୍ ପକ୍ଷରୁ ଏହି ସାମରିକ କାର୍ଯ୍ୟାନୁଷ୍ଠାନ ନିଆଯାଇଛି ବୋଲି ଖ୍ୱତ୍ତାକରଣ ଦିଆଯାଇଥିଲା । କିନ୍ତୁ ଏବେ ହର୍ମୁଜ୍ ସମୁଦ୍ର ପଥକୁ ଆମେରିକା ନିଜର ବୋଲି ଘୋଷଣା କରିବା ପରେ ଏହି ରାଷ୍ଟ୍ରର ଉପନିବେଶ ଆଭିମୁଖ୍ୟ ସାମ୍ନାକୁ ଆସିଛି । ଉଲ୍ଲେଖଯୋଗ୍ୟ, ୬୦ଦିନିଆ ଯୁଦ୍ଧବିରତି ବୁଦ୍ଧିରେ ଜରାନ୍‌ର ପରମାଣୁ ଅସ୍ତ୍ର କାର୍ଯ୍ୟକ୍ରମକୁ ଆମେରିକା ସେତେଟା ଆଗ୍ରାଧିକାର ନ ଦେବା ପରେ ବିଶ୍ୱ କୂଟନୀତି ମହଲରେ ଯେଉଁ ସନ୍ଦେହର ବଳୟ ସୃଷ୍ଟି ହୋଇଥିଲା ତା’ ଉପରୁ ଏବେ ଆମେରିକା ହିଁ ପରଦା ଉଠାଇଛି ।

ଦ୍ୱିତୀୟ ବିଶ୍ୱଯୁଦ୍ଧ ପରବର୍ତ୍ତୀ ସମୟରୁ ଆମେରିକାର ପ୍ରତ୍ୟକ୍ଷ ଓ ପରୋକ୍ଷ ନେତୃତ୍ୱରେ ଯେତେସବୁ ଯୁଦ୍ଧ ସଂଘଟିତ ହୋଇଛି ସେ ସବୁ ପଛରେ ମୁଖ୍ୟ ଲକ୍ଷ୍ୟ ରହିଛି ବିଶ୍ୱ ଚୈଳ ବଜାରରେ ଆଧିପତ୍ୟ ବିସ୍ତାର । ବିଶେଷକରି ବିଗତ ଶତାବ୍ଦୀର ଶେଷ ଦଶକରୁ ଜରାଜ୍ଜ ଉପରେ ଆକ୍ରମଣରୁ ଆରମ୍ଭ କରି ଚଳିତ ବର୍ଷ ଆରମ୍ଭରେ ଭେଜେକ୍‌ଏଲା ରାଷ୍ଟ୍ରପତିଙ୍କୁ ଅପହରଣ ଘଟଣାକୁମ୍ଭାରୁ ଏହା ହିଁ ପ୍ରମାଣିତ ହୋଇଛି । ଆମେରିକାର ଶୈନ୍ୟ ଦୃଷ୍ଟିର ସଦ୍ୟତମ ଶିକାର ହୋଇଛି ଇରାନ୍ । ମୋଟ ବିଶ୍ୱ ଚୈଳବାଣିଜ୍ୟର ୨୦-୨୫ % ଏବଂ ପ୍ରାକୃତିକ ବାଣ୍ଟ ପରିବହନର ୯୦% ଷ୍ଟେଟ୍ ଅଫ୍ ହର୍ମୁଜ୍ ଜରିଆରେ ସମ୍ପନ୍ନ ହେଉଛି । ଏହି ପଥରେ କର୍ତ୍ତୃତ୍ୱ ରହିଲେ ବାଣିଜ୍ୟ ଓ ପରିବହନ ଟିକସ ଆକାରରେ ଆମେରିକା ବିପୁଳ ପରିମାଣର ତଲାଉ ରୋଜଗାର କରିପାରିବ । ଏଥିସହିତ ଜରାନ୍‌ର ଚୈଳକୁପ ଓ ଚୈଳଭଣ୍ଡାରଗୁଡ଼ିକୁ ମଧ୍ୟ ଦଖଲକୁ ନେଇହେବ । ଏହି ଯୋଜନାକୁ ଶେଷରେ ଆମେରିକାର ରାଷ୍ଟ୍ରପତି ତୋନାକୁ ଟ୍ରମ୍ପ ପରୋକ୍ଷ ମୋହର ମାରିଛନ୍ତି ।

ଆମେରିକାର ଶୈନ୍ୟ ଦୃଷ୍ଟିକୁ ନିଷ୍ପତ୍ତ କରିବାକୁ ହେଲେ ତା’କୁ କୃଷି ବାଣିଜ୍ୟରେ ଏକଘରକିଆ କରିବାକୁ ପଡ଼ିବ । ଆମେରିକା ସର୍ବବୃହତ୍ ସାମରିକ ଓ ଅର୍ଥନୈତିକ ଶକ୍ତି ହେଲେ ମଧ୍ୟ କୃଷି ବା ଖାଦ୍ୟଶସ୍ୟରେ ସ୍ୱାବଲମ୍ବୀ ନୁହେଁ । ତେଣୁ ଆମେରିକାକୁ କୃଷି ବଜାରରେ ବାସସ୍ଥ କଲେ ତା’ର ବଳ ଲାଞ୍ଜିଯିବ । ଏଥିପାଇଁ କିନ୍ତୁ ଅବଶିଷ୍ଟ ବିଶ୍ୱକୁ ଏକଜୁଟ୍ ହେବାକୁ ପଡ଼ିବ । ଏ ଦିଗରେ ବ୍ରିକ୍‌ସ ନେତୃତ୍ୱ ନେବାର ସମୟ ଉପଗତ । ●

ଦେବଦତ୍ତ ଦାଶ

ଓଡ଼ିଶା ବଦଳୁଛି । ରାସ୍ତା ବଦୁଛି, ସହର ବଦୁଛି, ଶିକ୍ଷାର ହାର ବଢୁଛି, ପ୍ରଯୁକ୍ତି ହାତପାଆନ୍ତାରେ ପହଞ୍ଚିଛି ।ଆମେ ବିକାଶର କଥା କହୁଛୁ । କିନ୍ତୁ ଏହି ବିକାଶର ଭିତ୍ତ ଭିତରେ ଏକ ପ୍ରଶ୍ନ ନିରବରେ ଆମ ପଛରେ ଚାଲିଛି - ଆମ ସମାଜ କ’ଣ ସତରେ ଆଗକୁ ବଢୁଛି? ଅପରାଧର ଖବର ଆଜି ଆଉ କେବଳ ସହରରେ ସୀମିତ ନାହିଁ । ଗ୍ରାମାଞ୍ଚଳରୁ ମଧ୍ୟ ହିଂସା, ନିଶା, ଚୋରି, ଠକେଇ ଓ ବିଭିନ୍ନ ଅପରାଧ ସମ୍ପର୍କିତ ଘଟଣା ସାମ୍ନାକୁ ଆସୁଛି । କେବଳ ପୁଲିସକୁ ଦୋଷ ଦେଇ ଆମେ ଆମ କର୍ତ୍ତବ୍ୟ ସାରିଦେଉଛୁ । ସମସ୍ୟାର ମୂଳକୁ ଆମେ ଛୁଣୁଁପାରୁନାହୁଁ । ଅପରାଧ ତିଆରି ହେଉଛି କେଉଁଠି? - ଏବେ ଏହି ପ୍ରଶ୍ନ ଅଧିକ ପ୍ରାସଙ୍ଗିକ । ଆଜି ପଡ଼ୋଶୀ ଆଉ ପଡ଼ୋଶୀ ନୁହେଁ । ଆଜି ଆମଭିତରୁ ମାନବିକତା ଓ ସାମାଜିକତା ହଜିଯାଉଛି । ବିନେ ଯେଉଁ ଗାଁରେ ଜଣଙ୍କ ଘରେ ଦୁଃଖ ହେଲେ ସାରା ଗାଁ ଠିଆ ହେଉଥିଲା, ଆଜି ସେଠାରେ ପକ୍ଷୀକା ଘରେ କ’ଣ ଘଟୁଛି କାଣିବାକୁ ଅନେକଙ୍କ ସମୟ ନାହିଁ । ସମ୍ପର୍କ ଭାଙ୍ଗୁଛି, ଭରସା କମୁଛି ଓ ସାମାଜିକ ଦାୟିତ୍ୱର ଭାବନା ହୁର୍ବଳ ହେଉଛି । ଏହି ଶୂନ୍ୟସ୍ଥାନରେ ଅପରାଧୀ ମାନସିକତା ମୂଳ ଧରିବାର ସୁଯୋଗ ପାଇଛି । ଆମ ସମାଜର ଆଉ ଏକ ଗଭୀର ରୋଗ ଅସହିଷ୍ଟତା । ଜଣେ ଉଠିଲେ ଅନ୍ୟଜଣ ଗୋଡ଼ ଟାଣୁଛି । ଜଣେ

ଯୁବକ ନିଜ ଉଦ୍ୟମରେ ବ୍ୟବସାୟ ଆରମ୍ଭ କଲେ, ଅନ୍ୟଜଣକ ତାଙ୍କ ବିପକ୍ଷତା ଚାହେଁ । କେହି ଚାଲିବି ପାଇଲେ ଈର୍ଷା ଆରମ୍ଭ ହୁଏ । କେହି ସମାଜରେ ନାଁ କଲେ ତାକୁ ଚଳକୁ ଟାଣିବା ପାଇଁ ଚେଷ୍ଟା ହୁଏ । ଏହି ମାନସିକତା ଯଦି ପରିବାରରୁ ସମାଜ ଏବଂ ସମାଜରୁ କାର୍ଯ୍ୟକ୍ଷେତ୍ର ପର୍ଯ୍ୟନ୍ତ ପହଞ୍ଚେ, ତେବେ ସେଠାରେ ସ୍ୱସ୍ଥ ପ୍ରତିଯୋଗିତା ରହେ ନାହିଁ, ରହିଯାଏ ଅସହିଷ୍ଟତା ।

ଆଜି ଶିକ୍ଷିତ ଯୁବକଙ୍କ ସଂଖ୍ୟା ବଢ଼ିଛି । କିନ୍ତୁ ଶିକ୍ଷା କେବଳ ମାର୍କିସିବ ଓ ସାର୍ବିଟିକେଟରେ ସୀମିତ ହୋଇଯାଉଛି ।ଶିକ୍ଷା ଯଦି ମଣିଷକୁ ମଣିଷ ଭଳି ସମ୍ମାନ କରିବା ଶିଖାଇ ପାରୁନାହିଁ, ତେବେ ସେହି ଶିକ୍ଷାର ମୂଲ୍ୟ କେଉଁଠି? ତିଗ୍ରୀ ବଢୁଛି, କିନ୍ତୁ ଚାକିରିର ସୁଯୋଗ ସେହି ଅନୁପାତରେ ବଢୁନାହିଁ ଯୁବପିଢ଼ିର ଏକ ଅଂଶ ଦାର୍ଯ୍ୟ ସମୟର ବେକାରି ଓ ଅନିୟନ୍ତ୍ରତାରେ ହତାଶ ହେଉଛି । ଏହି ହତାଶାକୁ ଯଦି ସଠିକ୍ ଦିଗ ଦିଆ ନ ଯାଏ, ତେବେ ତାହାର ପରିଣାମ ସମାଜକୁ ଭୋରିବାକୁ ପଡ଼ିପାରେ । ନିଶା ଆଗାମୀ ପିଢ଼ି ପାଇଁ ସବୁଠାରୁ ବଡ଼ ବିପଦ । ନିଶା ବିରୋଧରେ ଯେତେ ଅଭିଯାନ ହେଉ, ଯଦି ଗାଁର ଗଳିରେ ନିଶା ସହଜରେ ମିଳୁଛି, ତେବେ ଆମକୁ ଆମ୍‌ସମାକ୍ଷା କରିବାକୁ ହେବ । ଏହା କେବଳ ପୁଲିସରୁ ସମସ୍ୟା ନୁହେଁ । ଏହା ଘରର ସମସ୍ୟା, ବିଦ୍ୟାଳୟର ସମସ୍ୟା, ସମାଜର ସମସ୍ୟା । ଯେଉଁ ଯୁବକଙ୍କ ହାତରେ ପୁସ୍ତକ, କମ୍ପ୍ୟୁଟର କିମ୍ବା ରୋଜଗାରର ସାଧନ ରହିବା

କଥା, ତାଙ୍କ ହାତ ଯଦି ନିଶାରେ ବନ୍ଧା ପଡ଼େ, ତେବେ ଏହା କେବଳ ଜଣେ ଯୁବକର ପତନ ନୁହେଁ, ଏହା ଏକ ପରିବାର, ଏକ ପିଢ଼ି ଓ ଏକ ସମାଜର ପରାଜୟ ।

ଅପରାଧ ରୋକିବା ପାଇଁ କଠୋର ଆଇନ ଆବଶ୍ୟକ । କିନ୍ତୁ ଆଇନ ଥିବା ଯଥେଷ୍ଟ ନୁହେଁ । ଆଇନର ନିଷ୍ପତ୍ତ ବା ଦୁର୍ଗ ପ୍ରୟୋଗ ଉପରେ ଲୋକଙ୍କ ଆଶ୍ୱାସରହିବା ମଧ୍ୟ ଆବଶ୍ୟକ । ଅନ୍ୟପଟେ, ଅପରାଧର ସାକ୍ଷୀମାନେ ଯଦି ଭୟରେ ହୁଏ ରହନ୍ତି, ତେବେ ନ୍ୟାୟ ପ୍ରକ୍ରିୟା ହୁର୍ବଳ ହୋଇପାରେ । ତେଣୁ ପ୍ରଶ୍ନ କେବଳ ‘ପୁଲିସ କ’ଣ କରୁଛି?’ ନୁହେଁ । ପ୍ରଶ୍ନ ହେଉଛି ସାକ୍ଷୀ କାହିଁକି ଭୟ କରୁଛନ୍ତି? ଲୋକେ ଆଇନ ଉପରେ କେତେ ଭରସା କରୁଛନ୍ତି? ଏବଂ ଅପରାଧୀଙ୍କ ମନରେ ଆଇନର ଭୟ କେତେ ଅଛି? କେବଳ ସରକାରକୁ ଦୋଷ ଦେଲେ ହେବ ନାହିଁ । ଅପରାଧ ବଢ଼ିଲେ ସରକାରକୁ ପ୍ରଶ୍ନ କରିବା ଗଣତନ୍ତ୍ରର ଅଧିକାର । ପୁଲିସ ବ୍ୟବସ୍ଥାକୁ ପ୍ରଶ୍ନ କରିବା ମଧ୍ୟ ଆବଶ୍ୟକ । କିନ୍ତୁ ସମାଜ ନିଜକୁ ମଧ୍ୟ ପ୍ରଶ୍ନ କରିବା ଦରକାର । ଅପରାଧୀ ଜନ୍ମରୁ ଅପରାଧୀ ହୁଏ ନାହିଁ । ପରିବାର, ପରିବେଶ, ନିଶା, ବେକାରି, ଅସାମାଜିକ ସଙ୍ଗତି, ଲୋଭ, ଅସହିଷ୍ଟତା ଓ ଅନେକ ସାମାଜିକ କାରଣ ତାର ମାନସିକତାକୁ ପ୍ରଭାବିତ କରିପାରେ । ତେଣୁ ସାମାଧାନ ମଧ୍ୟ ବହୁମୁଖୀ ହେବା ଦରକାର ।

ଓଡ଼ିଶାକୁ କେବଳ ଭୌତିକ ଭାବେ ବିକଶିତ

କେନ୍ଦ୍ରାପଡ଼ା, ମୋ: ୯୯୩୬୨୨୭ ୯୯୪

ଲେଖକ/ଲେଖିକାଙ୍କ ନିମନ୍ତେ ସୂଚନା

୧. ‘ସକାଳ’ର ସମ୍ପାଦକୀୟ ପୃଷ୍ଠା ପାଇଁ ପ୍ରଥମ ଲେଖା ସର୍ବାଧିକ ୯୦୦ ଶବ୍ଦ ଏବଂ ଦ୍ୱିତୀୟ ଲେଖା ସର୍ବାଧିକ ୫୦୦ ଶବ୍ଦ ମଧ୍ୟରେ ସୀମିତ ରଖିବା ବାଞ୍ଛନୀୟ ।

୨. ଲେଖା ପ୍ରକାଶନ ସମ୍ପର୍କରେ ସମ୍ପାଦନା ମଣ୍ଡଳିର ନିଷ୍ପତ୍ତି ଦୃଢ଼ୀକ୍ର । ଲେଖାଉ କେବଳ ସମ୍ପାଦିତ ଅଂଶ ହିଁ ପ୍ରକାଶିତ ହେବ ।

୩. ‘ସକାଳ’କୁ ପଠାଇଥିବା ସମାନ ଲେଖା ଏକାଧିକ ଖବରକାରଜ/ପତ୍ରପତ୍ରିକାରେ ପ୍ରକାଶିତ ହେଲେ ଏବଂ ଅତୀତରେ ପ୍ରକାଶିତ ଲେଖାକୁ ପୁଣି ଥରେ ପଠାଇବା ଜଣାପଡ଼ିଲେ ଭବିଷ୍ୟତରେ ସମ୍ପୃକ୍ତ ଲେଖକ/ଲେଖିକାଙ୍କ ଲେଖା ଆଉ ବିଚାରରୁ ନିଆଯିବ ନାହିଁ ।

୪. ଲେଖା ପଠାଇବାର ୬ ଦିନ ମଧ୍ୟରେ ପ୍ରକାଶିତ ନ ହେଲେ ଲେଖକ/ଲେଖିକା ତାହାକୁ ଅନ୍ୟ ଖବରକାରଜ/ପତ୍ରପତ୍ରିକାକୁ ପଠାଇ ପାରିବେ ।

୫. ସାମ୍ବାଦାୟିକ ଉଦ୍ଦେଜନା ସୃଷ୍ଟିକାରୀ, ବ୍ୟକ୍ତିଗତ ଆତ୍ମୋଖ୍ୟାତ୍ମକ ଓ ପ୍ରଶଂସାସୂଚକ ଲେଖା ପ୍ରକାଶିତ ହେବ ନାହିଁ । ପ୍ରସଙ୍ଗଭିତ୍ତି, ସ୍ୱସ୍ଥ ଓ ବୌଦ୍ଧିକ ସମାଲୋଚନାତ୍ମକ ଲେଖାକୁ ଆଗ୍ରାଧିକାର ଦିଆଯିବ ।

୬. ଲେଖା ପ୍ରକାଶନର ଅନ୍ତର ଅନୁ୍ୟନ ୧୫ ଦିନ ରହିବ ।

୭. ‘ସକାଳ’ ଓଡ଼ିଶାର ବୃହତ୍ ପାଠକବର୍ଗିକର । ସେମାନଙ୍କ ରୁଚି, ଆଗ୍ରହ ଓ ତାହାଦିଏ ସମ୍ମାନ କରାଇବା ଆମ ସମସ୍ତଙ୍କର କର୍ତ୍ତବ୍ୟ । ଏହାକୁ ହୃଦୟଙ୍ଗମ କରି ଉପରୋକ୍ତ ମାର୍ଗଦର୍ଶିକାକୁ ସଯତ୍ ଅନୁପାଳନ ପାଇଁ ଲେଖକ/ଲେଖିକାଙ୍କୁ ପୁଣି ଥରେ ବିନମ୍ର ଓ ସଶ୍ରଦ୍ଧ ଅନୁରୋଧ କରୁଛୁ ।

କାର୍ଯ୍ୟନିର୍ବାହୀ ସମ୍ପାଦକ

ଖଜୁରା - ଏକ କପ୍, ଶୁଖିଲା ନଡ଼ିଆ - ଦୁଇ ଫାଳ, ଦୁଗୁ - ଏକ ଲିଟର, ପିଣ୍ଡା, କାଜୁ -
 ଅଧା କପ୍, ସୁଜି - ଚିନି, ଚାରି କପ୍, ଅଲେଇଚ ଶୁଣ୍ଠି - ଅଧା ଚାମଚ, ଚିନି - ଅଧା କପ୍, ମିଞ୍ଚ
 ପାଇଡର - ଚାରି ଚାମଚ, ଘିଅ - ଆବଶ୍ୟକତା ଅନୁସାରେ ।

ପ୍ରସ୍ତୁତି ପ୍ରଣାଳି

ଏପେମ ଖଜୁରାରୁ ମଞ୍ଜି ବାହାର କରନ୍ତୁ । ଏହାପରେ ନଡ଼ିଆକୁ ଦୁଇଫାଳ କରି ଖଣ୍ଡ ଖଣ୍ଡ କରି
 ଯୁକ୍ତଗାଳ କଢ଼େଇ ବସାଇ ସେଥିରେ ଛାର ଦେଇ ମିଥିମାମ୍ ଥାଆରେ ବସାନ୍ତୁ । ଦୁଇଟିନି ପୁଟଣ
 ନଡ଼ିଆ ଦେଇ କାଢ଼ଣି ଘୋଡ଼ାନ୍ତୁ । ୧୦ ମିନିଟ୍ ପରେ ଡାକ୍ଷଣି ଖୋଲି ମିଶ୍ରଣକୁ ଚଳାନ୍ତୁ । ଛାର
 ବନ୍ଦ କରନ୍ତୁ । ଥଣ୍ଡା ହୋଇଗଲେ କାରରେ ଦେଇ ଗ୍ରାଜୁଣ୍ଟି କରନ୍ତୁ । ଏହାପରେ କଢ଼େଇ ବସାଇ
 ରନ୍ତୁ । ଏଥିରେ ସୁଜି ଦେଇ ହାଲୁକା ସୁନେଲି ରଙ୍ଗ ହେବା ଯାଏ ଭାବନ୍ତୁ । ପରେ ଏଥିରେ
 ଚି ଶୁଣ୍ଠି, ଚିନି, ଡ୍ରାଏଫୁଡ଼୍ ଏବଂ ମିଞ୍ଚ ପାଇଡର ଗୋଳାଇ ଗୋସ ବନ୍ଦ କରନ୍ତୁ । ଗୋଟିଏ ଥାଲିରେ
 ଘିଅ ଲଗାଇ ମିଶ୍ରଣ ଭାଲି ସମାନ୍ତର କରିନ୍ତୁ । ଏହାପରେ ଏଥିରେ କଟା ଡ୍ରାଏଫୁଡ଼୍ ଦେଇ
 ପସଇ ଅନୁସାରେ କାଟନ୍ତୁ । ଉପରେ ନଡ଼ିଆ କୋରା ଦେଇ ପରଷନ୍ତୁ
 ସ୍ବାଦିଷ୍ଟ 'ନଡ଼ିଆ ବରଦି' ।

